



KUNSILL LOKALI **SLIEMA** LOCAL COUNCIL

Ref: Seduta 17_9/05/07/V

MINUTI TAS-SBATAX IL-SEDUTA

Is-Sbatax il seduta tal-Flames Kunsill Lokali ta' Sliema nżammet nhar l-Erbgħa 9 ta' Mejju, 2007 fl-Uffiċċji Amministrattivi, fi Triq Depiro, Sliema.

Preżenti:

Sindku: Marina Arrigo
Viċi-Sindku: Albert Bonello Dupuis

Kunsilliera: Marianne Aquilina
Michael Briguglio
Martin Debono A&CE
Nikki Dimech
Julian Galea
Luke Vella

Assenti: Margaret Ann Azzopardi (Imsiefra)

Segretarju Eżekuttiv: Josef Grech
Deputat Segretarju : Stefania Friggieri

Is-seduta bdiet fl-4.30pm b'din l-agenda:

1. Qari u Approvazzjoni ta' Minuti
2. Materji konessi mal-Minuti
3. Komunikazzjonijiet (korrispondenza u flas ta' pagamenti)
4. Komunikazzjonijiet mis-Sindku/Segretarju Eżekuttiv
5. Mistoqsijiet mill-kunsilliera
6. Approvazzjoni tar-rapporti finanzjarji għas-sena 2006/2007
7. Affarjiet Oħra

1.0 APPROVAZZJONI TAL-MINUTI

Ma kien hemm l-ebda korrezzjonijiet. Il-minuti ġew approvati bi qbil unanimu.

2.0 MATERJI KONNESSI MAL-MINUTI

2.1 Is-sindku rreferiet għal paġna 5 artiklu 3.15 fejn kien hemm allegazzjoni min-naħa tal-kunsilliera M Debono, M Aquilina u M Briguglio li m'attendewx għall-laqqgħa mas-sur Stephen Vella minħabba li kienu ġew infurmati dakinhar stess fil-għaxija li kien tard wisq. Is-sindku wriet il-provi kollha li l-email kienet intbagħtet lill-kunsilliera kollha fil-5 ta' April 2007 meta l-laqqgħa kienet fit-13 ta' April 2007 u kif ukoll kellna l-konferma li l-email kienet fil-fatt waslet għand il-kunsilliera kollha. ✓ Is-sindku qalet li allura l-email kienet intbagħtet għaxart ijiem qabel u fuq kolloxx kienet saret laqqgħa wara ma l-istess individwu sabiex tagħti l-opportunita' lill-kunsilliera li ma setgħux jattendu biex jiltaqqgħu mas-sur Vella. Il-kunsillier M Debono wieġeb li billi l-email kienet waslet seta kien hemm problema bis-server u baqa jsostni li huwa ma kienx ra l-email u saħaq li f'laqqgħat bħal dawn, il-kunsilliera jistgħu jġu infurmati bit-telefon. Il-kunsillier M Briguglio qal li huwa kien intebaħ bil-laqqgħa meta kien irċieva l-posta u għalhekk kien tard wisq. Madankollu s-Sindku reġat sostniet li l-email kienet intbagħtet u wasslet kif kien indikat.

Il-kunsilliera N Dimech u J Galea daħlu fil-kamra fil-4.45p.m.

2.2 Il-kunsillier M Briguglio b'referenza għall-artiklu 3.15 qal li kien wasallu kumment mingħand persuna li l-iżviluppatur ta' Townsquare kien offra li jagħmel mudell tal-proġett għall-kunsill lokali u xi ħadd ma kienx aċċetta. Is-sindku assigurat li min-naħa tagħha dan żgur li ma kienx il-każ u talbitu jsemmi l-isem tal-persuna li kien qallu b'din l-informazzjoni izda l-kunsillier Briguglio irrifjuta li jsemmi l-persuna konċernata. Kien hemm qbil unanimu li ninfurmaw lill-iżviluppatur sabiex jekk irid iġib mudell tal-proġett ta' Townsquare li għandu jitqiegħed għad-disposizzjoni tal-pubbliku.

*u stax jidher dan
kumment minna.*



2.3 Il-kunsillier J Galea rrefera għal paġna 2 artiklu 2.1 u staqsa jekk kienx sar progress fuq l-iskateboard park propost. Is-segretarju eżekuttiv wieġeb li kien bagħat ittra u anke kien tkellem mal-perit Casha li kienet qattli li kienu se jġibu l-istimi min-naħa tal-Ministeru u li wara għandha ssir laqqgħa mal-kunsill. Is-segretarju eżekuttiv spjega li hemm possibiltà kbira li l-ispejjeż jinqassmu nofs bin-nofs.

2.4 Il-kunsillier J Galea rrefera għal paġna 5 artiklu 3.13 u staqsa jekk il-kunsill kienx ottjena iktar informazzjoni rigward il-kotba. Is-sindku rispondiet li kienet se ssir laqqgħa l-gimgha ta' wara ma rappreżentanti tas-Sliema Wanderers flimkien ma persuna li kienet interessata li tikkontribwixxi għall-pubblikazzjoni ta' dawn iż-żewġ kotba. ✓



3.0 KOMUNIKAZZJONIJIET (KORRISPONDENZA U HLAS TA' PAGAMENTI)

- 3.1 Is-segretarju eżekuttiv qassam kopja ta' iktar pagamenti li kienu daħlu lill kull kunsillier u ta' çans lill-kunsilliera sabiex ikunu jistgħu jaraw dawn il-pagamenti.
- 3.2 Il-kunsillier M Aquilina staqsiet rigward il-çekk numru 8650 dovut lill-Perit tal-kunsill li jammonta għal Lm2209.63 (€ 5147.06). Is-segretarju eżekuttiv spjega li dan il-kont kien jikkonsisti fir-rapport li kien hejja l-perit dwar il-proġett ta' *Fort Cambridge* sabiex jissalvagwardja l-interessi tal-kunsill minħabba l-ħsarat li jistgħu jsiru lit-toroq fil-vicinanze minħabba x-xogħol ta' kostruzzjoni. Is-segretarju eżekuttiv spjega li l-ewwel parti ta' dan ir-rapport kienet intbagħtet lill-kunsilliera kollha. Il-kunsillier M Debono ssuġġerixxa li f'çirkustanzi bħal dawn, meta l-kont għas-servizz professjonali jkun se jeççedi l-ammont ta' Lm1000 (€ 2329.37), il-kunsill għandu jiġi avżat minn qabel. Saret diskussjoni u ġie deçiż bi qbil unanimu li l-kunsill għandu jiġi avżat meta rapporti bħala dawn ikunu se jeççedu ç-çifra ta' Lm500 (€ 1164.68). Il-Vici sindku qal li dan ir-rapport sar biex jissalvagwardja l-interessi tal-kunsill minħabba li l-kunsill huwa responsabbli miż-żamma u manutenzjoni tat-toroq. Il-kunsillier M Debono sostna li huwa ma kienx se japprova dan il-kont. Il-kunsillier N Dimech qal li għalkemm dan ir-rapport huwa essenzjali, il-perit seta almenu ma japplikax ir-rata sħiħa skond kif hemm fil-kuntratt kif isir normalment minn professjonisti oħra meta ç-çifra titla b'mod konsiderevoli. Il-kunsillier M Debono qal li l-perit seta qabad għoxrin triq minflok it-toroq li fihom ipprepara l-*bills of quantity* u ppreżenta kont iktar għoli. Kien hemm qbil unanimu li għandna nistaqsu lill-perit sabiex jagħmel revizjoni fil-kont minħabba li l-kont huwa għoli ħafna.
- 3.3 Il-kunsillier M Debono rrefera għal kont numru 8643 dovut lill-*Light Housekeepers* u talab għal aktar dettalji u ngħata kopja ta' l-invoice. Is-segretarju eżekuttiv fakkar li qabel ma l-kont jasal il-kunsill, il-kont l-ewwel jiġi approvat mill-*contracts manager* tal-kumitat kongunt li huma *Med Developers Designers and Consultants Ltd*. Saret referenza għal lanterna li kienet inbidlet u li kienet giet tiswa Lm160 (€372.69).
- 3.4 Il-kunsillier J Galea ppropona l-approvazzjoni ta' l-iskeda tal-pagamenti mingħajr ma jiġihallas il-kont numru 8650. Il-kunsillier N Dimech issekonda. Il-votazzjoni kienet 7 Favur u 1 Astensjoni.
- 3.5 Kien hemm qbil unanimu li jkun hemm sospenzjoni fis-sekwenza ta' l-agenda biex ngħaddu għall-approvazzjoni tar-rapport finanzjarju għas-sena 2006-2007.

4.0 APPROVAZZJONI TAR-RAPPORT FINANZJARJU 2006-2007

- 4.1 L-*accountant* tal-kunsill, is-sur C Vella spjega r-rapport finanzjarju.

- 4.2 Il-kunsillier M Briguglio staqsa għalfejn tnaqqsu b'mod sostanzjali d-dhul miċ-ċitazzjonijiet tal-gwardjani lokali meta mqabbel mas-sena preċedenti. Il-kunsillier N Dimech spjega li l-mod kif taħdem is-sistema ta' *pooling* fil-kumitat kongunt li l-ewwel jagħmel tajjeb għall-ispejjeż kollha. Il-kunsillier N Dimech spjega wkoll li kienu tnaqqsu wkoll is-siegħat tal-gwardjani lokali. Is-sindku qalet li kienet tnaqsset siegħa kuljum u li s-siegħat tal-gwardjani f'Tas-Sliema huma mit-8am sas-7p.m. Il-kunsillier N Dimech spjega li bħala ammonti ta' ċitazzjonijiet li ngħataw hemm San Giljan l-ewwel 49% u mbagħad Tas-Sliema 24%. Il-kunsillier M Debono fakkar ukoll li kien inħatar il-Bord tal-Petizzjonijiet.
- 4.3 Is-sur C. Vella spjega li rigward l-intestatura dwar kirjiet (tal-uffiċċju tal-Kunsill tagħna), din in-nefqa kienet se tieqaf minħabba li l-*agreement* li kien hemm kien spiċċa. Is-segretarju eżekuttiv saħaq fuq l-importanza li niċċekkjaw ma' l-avukat tal-kunsill dwar dan il-każ. Is-sur Vella qal li hemm madwar Lm 4000 (€ 9317.49) arretrati bħala ammont dovut lill-iskola iżda l-kunsill ma kien irċieva l-ebda *invoice*.
- 4.4 Is-sur Vella spjega li l-posizzjoni finanzjarja tal-kunsill hija waħda tajba u n-*Net Current Assets* jammontaw għal figura ta' Lm57,177 (€ 133186.58).
- 4.5 Il-Viċi Sindku ppropona l-approvazzjoni ta' l-*annual financial statements*. Il-kunsillier N Dimech issekonda. Kien hemm qbil unanimu favur l-approvazzjoni tal-*annual financial statements*.

5.0 KOMUNIKAZZJONIJIET MIS-SINDKU/SEGRETARJU EŻEKUTTIV


- 5.1 Is-sindku rreferiet għall-laqqgħa annwali tal-lokalita' u tqassmet kopja tar-rapport li kien tnejja dwar din il-laqqgħa biex jiġu kkunsidrati l-kummenti u suggerimenti tar-residenti.
- 5.2 Rigward il-*Bring-in-Sites* fi triq Manwel Dimech, gie deċiż li għandhom jibqgħu fl-istess post biex ma jintilifx iktar parkeġġ. Gie deċiż ukoll li rigward il-*Bring-in-Sites* fi triq it-Torri ħdejn il-knisja tal-Karmnu għandhom jitneħħew minn hemm u jitqiegħdu fuq in-naħa l-oħra tat-triq ħdejn il-*Mariner's Pub* filwaqt li l-*Bring-in-sites* li jinsabu x-xatt, dawn għandhom jitqiegħdu fil-parkeġġ u mhux barra l-parkeġġ.
- 5.3 Is-sindku ssuggeriet li rigward il-kummenti kollha li kienu għaddew rigward żvilupp u kostruzzjoni waqt il-laqqgħa tal-lokalita', l-kunsill għandu jerga jagħmel djalogu mal-Prim Ministru. Is-sindku fakkret li kien diġa' sar djalogu mal-Prim Ministru rigward il-każ tal-parkeġġ ta' Qui-si-Sana u dan id-djalogu kien irnexxa. Is-sindku pponiet li jsir dan id-djalogu mal-Prim Ministru rigward il-kostruzzjoni li għaddejja f'Tas-Sliema. Il-kunsillier J Galea ssekonda. Il-votazzjoni kienet 8 Favur 0 Kontra 0 Astensjonijiet.
- 5.4 Il-kunsillier M Briguglio ppropona li peress li l-Ombudsman kien qal li l-pjanijiet Lokali huma rregolari, irid jerga jinfetaħ il-proċess ta'



konsultazzjoni tal-Pjan Lokali u l-kunsill irid jieħu pożizzjoni u javża lill-Gvern Centrali sabiex jerggħu jinfetħu d-diskussjonijiet. Il-kunsillier M Debono ssekondah. Il-votazzjoni kienet 3 Favur 5 Kontra.

Is-sindku, il-vici sindku, il-kunsilliera N Dimech, J. Galea u L. Vella sostnew li huma ivvotaw kontra minħabba li kienet għada kif ittieħdet deċizzjoni li għandu jsir djalogu mal-Prim Ministru.

- 5.5 Is-sindku nformat lill-kunsilliera li kienet ittieħdet azzjoni fuq bosta lmenti u kienu ġew infurmati l-kuntratturi konċernati wkoll fejn ġie rraportat nuqqas fis-servizz. Suġġeriment ieħor li kien ressaq resident f'din il-laqgħa annwali, li l-Kunsill għandu jinforma lir-residenti bil-lista ta' toroq magħluqa bil-krejnijiet, ġie milqugħ. Fil-fatt din il-lista qegħda tidher fuq il-Website, u kif kienet implimentata ġie deċiż li għandna nagħmlu nota dwar dan fil-magazin tal-kunsill ukoll, biex navżaw b'din l-informazzjoni l-ġdida.
- 5.6 Il-kunsillier M Debono ġibed l-attenzjoni tal-kunsill li fit-tieni paġna li s-sinjura Astrid Vella kienet tkellmet dwar ir-rapport ta' l-Ombudsman u mhux dwar *Fort Cambridge*.
- 5.7 Ġie deċiż ukoll li għandna nistaqsu lill-parroċċi sabiex jikkunsidraw li jagħmlulna *noticeboard* fuq iz-zuntier ta' kull parroċċa.
- 5.8 Il-kunsillier M Debono qal li kien hemm affarġiet oħra wkoll li ssemew waqt il-laqgħa annwali u li ma tniżżlux, bħan-nuqqas ta' kenniesa fi triq Windsor u li kien hemm suġġeriment ta' resident ieħor sabiex nikkunsidraw li nwaqqfu t-trukkijiet milli jkomplu jkissru l-bankini f'Tas-Sliema. Madankollu, is-Sindku spjegat li l-punti kienu tniżżlu *in point form* waqt il-laqgħa annwali stess u allura wħud mill-punti kienu mnizzla b'mod differenti, u għalhekk kollox kien diskuss.
- 5.9 Is-segretarju eżekuttiv irrefera għall-laqgħa li kienet saret mar-rappreżentanti tal-*Cleansing Services Department* u ma rappreżentant mill-MTA rigward is-servizzi żejda. Is-segretarju eżekuttiv spjega li r-rata fil-ġurnata biex tinkines u tinħasel il-promenade minn Lm 85 (€197.99)+VAT ždiedet għal Lm95 (€ 221.29)+VAT bl-MTA li tkopri nofs l-ispejjeż. Is-segretarju eżekuttiv spjega li rigward is-servizz żejded, li jikkonċerna t-tindif tal-*litter bins* u ġbir ta' l-skart matul triq it-Torri u toroq oħra anċillari, din is-sena kien se jsir mill-istess Dipartiment li kien offra rata vantaġġjuża ferm ta' Lm50 (€ 116.46) għal kull ġurnata inkluz il-VAT. Is-segretarju eżekuttiv fakkar li dan is-servizz jiħallas kollu kemm hu mill-MTA għalkemm il-kunsill l-ewwel iħallas l-ispejjeż u imbagħad jiħallas lura mill-MTA.
- 5.10 Is-sindku rreferiet għaž-żjara li kienet saret mad-Delegazzjoni minn Les Sables d'Olonne u semmiet li waqt il-laqgħa li kienet saret magħhom kienu stiednu lill-kunsilliera kollha sabiex fl-aħħar ta' Awissu nkunu nistgħu nitilgħu biex tiġi nawgurata xi triq għal Tas-Sliema. Il-kunsilliera li huma interessati li jtilgħu huma l-kunsilliera M Debono, J Galea, L



Vella, M Aquilina filwaqt li s-sindku ma setgħetx tikkonferma. Il-kunsilliera M Azzopardi għandha tiġi avvicinata peress li ma kienetx preżenti għas-seduta. Il-kunsillier J Galea ssuġġerixxa wkoll li jekk ikun hemm xi għaqdiet li jkunu jridu jitilgħu, dawn ikunu jistgħu jagħmlu hekk billi jhallsu l-ispejjeż huma. Kien hemm qbil unanimu dwar dan.

- 5.11 Is-segretarju eżekuttiv ipprezenta l-kwotazzjonijiet li kienu ngabu mingħand *Cyberspace Solutions*, *Net pro Networks* u l-Lab Malta. Id-deċiżjoni kienet li nagħzlu s-sistema mingħand *Cyberspace solutions* iżda l-Kunsill issuġġerixxa li nsaqqsu jekk jaqbilx li s-sistema ma tkunx *web-based* iżda tkun fuq sistema ta' *network* bis-server, minħabba li l-Kunsill possibbillment se jkollu inqas spejjeż kif ukoll aktar sigurta'. Għandna jkollna garanzija ta' sentejn fuq is-sistema. Il-Kunsill għandu jiċċekkja l-añjar soluzzjoni mal-kumpanija *Cyberspace*.
- 5.12 Saret referenza għall-korrispondenza li kienet intbagħtet lill-kunsilliera rigward l-applikazzjoni PA 1943/07 *{Change of Use from stores selling souvenirs to tea shop (no food to be prepared on site) including fixing of sign and retractable canopy}* fi triq ix-Xatt ta' Qui-Si-Sana. Saret diskussjoni dwar din l-applikazzjoni. Il-kunsillier M Debono qal li jekk dan il-bdil jigi aċċettat mill-MEPA, dan l-istabbiliment ikun daħal fi klassi oħra cioe' tal-*catering* u allura tkun iktar faċli biex ibiddel iktar 'l quddiem fl-istess klassi. Il-kunsillier M Briguglio qal li personalment m'għandu xejn kontra *Tea Rooms* iżda f'żoni residenzjali ma jaqbilx magħhom. Is-sindku qalet li l-applikazzjoni għandna nħalluha f'idejn il-MEPA u l-kunsill kien diġà 'ha deċiżjoni simili li m'għandux jidhul f'applikazzjonijiet bħal dawn. Il-kunsillier M Briguglio ppropona li l-kunsill għandu joġġezzjona minħabba li dan huwa żvilupp kummerċjali f'żona residenzjali f'Tas-Sliema. Il-kunsillier M Debono ssekonda u talab li jitnizzlu l-ismijiet. Il-votazzjoni kienet:

3 Favur (Il-kunsilliera M Briguglio, M Debono u M Aquilina)
5 Kontra (Is-sindku, Vici Sindku w l-kunsilliera N Dimech, L Vella u J Galea). Is-sindku qalet li din mhijex deċiżjoni tal-kunsill iżda tal-MEPA.

- 5.13 Il-kunsillier M Debono rrefera għall-korrispondenza miktuba mis-sur Dunkerly u li kienet intbagħtet lill-kunsilliera kollha fejn kien ippropona moratorium għall-ammont ta' snin fuq żvilupp kummerċjali f'Tas-Sliema. Il-kunsillier M Briguglio ppropona moratorium ta' tlett snin fuq żvilupp kummerċjali li huwa klassifikat bħala *large scale* u fuq żvilupp kummerċjali f'żoni residenzjali. Il-kunsillier N Dimech staqsa lill-kunsillier Briguglio d-definizzjoni ta' żvilupp kummerċjali *large scale*.

Il-kunsillier J Galea kien skużat mill-kamra fis-6.50 p.m.

- 5.14 Il-kunsillier M Aquilina ssekondat il-proponiment tal-kunsillier Briguglio.
* Il-votazzjoni kienet 3 Favur 4 Kontra. Is-sindku spjegat li ivvutat kontra minħabba li kienet għada kif giet approvata mozzjoni sabiex isir djalogu mal-Prim Ministru sabiex jiġu diskussi dawn l-affarijiet u allura l-mozzjoni ma kienetx f'waqta.

** Il-kunsillier M Debono talab li jitnizzlu l-ismijiet*

- 5.15 Is-segretarju eżekuttiv qara l-email li konna rċevejna mingħand is-sur Andrew Vella mill-Ministeru għall-affarjiet rurali u l-ambjent rigward il-funtana proposta fejn il-kunsill irid iħallas għall-konsum tad-dawl u l-elettriku iżda mhux għall-applikazzjoni tad-dawl u l-ilma. Kien hemm qbil unanimu dwar dan.
- 5.16 Inqrat l-ittra rigward l-attività 'World Environment Day-Echo Fest' li tigi organizzata kull sena fejn din is-sena se tigi organizzata bejn is-Sibt 9 ta' Ġunju u l-Ħadd 10 ta' Ġunju bejn il-5.00 p.m. u l-11.00 p.m. fi Ġnien Indipendenza u l-promenade eżattament fuq l-istess ġnien. Kien hemm qbil unanimu dwar dan.
- 5.17 Is-sindku rreferiet għall-ittra mibgħuta mill-HSBC fejn dan il-bank huwa lest li jikkontribwixxi s-somma ta' Lm1000 (€ 2329.37) biex jassistu lill-kunsill f'xi proġett. Ġie deċiż li nitolbu lill-bank sabiex japprova li s-somma allokata tmur għall-abelliment ta' Sqaq Muscat liema xogħol se jkun simili għal dak li kien sar fi Sqaq Sajjan.

Il-kunsilliera N Dimech u l-Viċi Sindku kienu skużati mil-kamra fis-7.05p.m.

- 5.18 Is-segretarju eżekuttiv irrefera għall-email u għall-ittra li kienet intbagħet mis-segretarju tas-Socjeta' Filarmonika Sliema rigward allegazzjoni ta' att vandalu li twestaq kontra l-bini tas-Socjeta' tagħhom. Il-kunsillier M Aquilina qalet li din mhijiex kompetenza tal-kunsill. Il-kunsillier L Vella qal li l-persuna li ssemmiet li allegatament wettqet dan l-att m'għandux vettura u lanqas liċenzja tas-sewqan.


Il-Viċi Sindku daħal lura fil-kamra fis-7.10p.m.

- 5.19 Il-kunsillier M Aquilina pproponiet li għandna nagħmlu laqgħa fil-kunsill u nistiednu lis-segretarji tal-baned kollha rispettivi flimkien mal-pulizija. Kien hemm qbil unanimu dwar dan.

Il-kunsillier N Dimech daħal lura fil-kamra fis-7.15 p.m.

- 5.20 Is-sindku rreferiet għaż-żewġ rapporti mħejjija mit-tabib tal-kunsill. Il-kunsill m'approvax l-applikazzjoni tas-sinjura Nathalie Mifsud fi triq Blanche Huber filwaqt li l-applikazzjoni tas-sinjura M Papps fi Trejqet Luzju giet approvata.
- 5.21 Is-sindku rreferiet għall-ittra mibgħuta mingħand is-sur J Attard sabiex jixtri l-vann tal-kunsill għaċ-ċifra ta' Lm190 (€442.58). Is-segretarju eżekuttiv irrefera għall-proċeduri dwar kunsilli lokali 01/96 (paġna 37) dwar il-mod kif il-kunsill jista' jiddisponi mill-assi. Il-kunsill bi qbil unanimu aċċetta din l-offerta.

Il-Viċi Sindku u l-kunsillier M Briguglio kienu skużati mil-kamra fis-7.30 p.m.



5.22 Rigward ix-xiri tal-vann tal-kunsill, is-segretarju eżekuttiv għarraf lill-kunsilliera li l-kumpanija li kienet offriet il-vann li kien għazel il-kunsill kienet laqget bieghet l-aħħar vann li kien hemm u ma kellhomx intenzjoni li jgibu l-istess tip ta' vann. Il-kunsill reġa evalwa l-kwotazzjonijiet mitfugħa u ddeċieda bi qbil unanimu li jinxtara l-vann Peugeot bis-side door, mud flaps, partition, sistema ta' ventilazzjoni u roof rack.

5.23 Is-segretarju eżekuttiv għarraf lill-kunsilliera bid-dettalji ta' l-incident li ġara fil-25 ta' April 2007 fil-lattrina li tinsab quddiem l-għassa fi triq Manwel Dimech. Is-segretarju eżekuttiv spjega li kien ta' l-informazzjoni kollha neċessarja lill-avukat tal-kunsill minħabba li l-ġenituri tal-persuna konċernata kienu wrew l-interess li jiffi kawża.

Il-kunsillier M Debono kien skużat mil-kamra fis-7.40 p.m.

5.24 Inqrat l-ittra mibgħuta mill-Calypso Sub Aqua Club sabiex jiġi provdut lilhom parkeġġ fil-carpark ta' l-Exiles jtnaddaf qiegħ il-baħar ħdejn in-Neptunes Waterpolo Club nhar is-Sibt 19 ta' Mejju 2007 mis-1p.m. sal-5p.m. Gie deċiż li l-kunsill jaċċetta din it-talba bil-kundizzjoni li jnaddfu l-parti tal-qiegħ ta' ħdejn l-Exiles ukoll u dan minħabba li l-klabb tan-Neptunes jaqa fil-konfini ta' San Ġiljan. Il-kunsillier J Galea gie nkarigat sabiex jikkordina magħhom.

Il-kunsillier M Debono daħal lura fis-7.44 p.m.

5.25 Saret diskussjoni dwar ir-rapport tal-perit rigward il-proġett ta' Fort Cambridge fejn sar *Inspection Report* kif ukoll gie ikkwantifikat l-ammont ta' flus li jridu jintefqu biex jerggħu jsiru t-toroq kollha madwar dan il-proġett. F'dan ir-rapport saret riferenza għat-TIS rapport u dokumenti kollha tal-MEPA fejn il-*planning gain* skond kif kien gie deċiż mill-MEPA tammonta għal Lm140,224 (€ 326634.05) filwaqt li biex isiru t-toroq kollha konċernati s-somma titla għal Lm172,857 (€ 402648.49). Il-kunsill analizza l-mistoqsijiet kollha li tqanqlu mill-perit sabiex jiġi ssalvagwardjat l-interess tal-kunsill minħabba li l-kunsill huwa responsabbli miż-żamma u manutenzjoni tat-toroq. Kien hemm qbil unanimu li wara li gie analizzat dan ir-rapport għandha ssir laqgħa mal-MEPA filwaqt li l-kunsillier M Debono saħaq fuq l-importanza li l-kuntrattur għandu jipprovdi garanzija bankarja ta' Lm170,000 (€ 395993.47) skond ir-rapport ta' l-istess perit.

5.26 Giet diskussa l-email li kienet intbagħet mill-Assoċjazzjoni tal-Kunsilli Lokali rigward l-ftehim il-ġdid li kienet qed tinnegozja mal-korporazzjoni ta' l-ilma. Is-segretarju eżekuttiv spjega li dan il-proċess jinsab fil-fażi ta' negozjati. Il-kunsillier L Vella talab li għandha tiġi nkluża fil-ftehim li t-trinek għandhom jinqatgħu bis-sega mill-ħaddiema tal-korporazzjoni ta' l-ilma stess.

5.27 Rigward l-email li ntbagħtet mill-Assoċjazzjoni tal-kunsilli lokali dwar il-proġett *Leader*, gie deċiż li l-kunsill ma jissieħibx fil-grupp ta' azzjoni




lokali minhabba li dan il-proġett jikkonċerna kunsilli lokali li għandhom żoni rurali fil-konfini tagħhom.

- 5.28 Rigward l-ittra miktuba mingħand is-sur G Saliba dwar talba għal lejla sajjija bħalma kien isir fis-snin ta' qabel, il-kunsill iddeċieda li niktbu lill-Onorevoli Zammit Dimech biex naraw jekk hemmx żviluppi dwar in-*Notte Magica* u fil-każ it-talba tas-sur George Saliba tiġi ntegrata ma din l-attività'.
- 5.29 Il-kunsill iddeċieda li japplika l-istess ħsieb tan-*Notte Magica* fir-rigward tat-talba tas-sinjura Doreen Sammut għan-nom tal-għaqda ta' ħbiberija bejn Malta u ċ-Ċina sabiex itellgħu attività' kulturali ta' erbgħin minuta bi strumenti tal-Punent.
- 5.30 Rigward il-kwotazzjonijiet li ntefġu għall-istudju ġeoloġiku, is-segretarju eżekuttiv għarraf lill-kunsill li b'kollox konna rċevejna żewġ kwotazzjonijiet. Is-Segretarju eżekuttiv għadda kopja ta' dawn iż-żewġ kwotazzjonijiet lill-kunsillier M Debono u ġie deċiż li d-deċiżjoni tittieħed fis-seduta tal-kunsill li jmiss.
- 5.31 It-talba tas-sur Audrick Plum sabiex tittella' attività' ta' *Bungee Jumping* f'Awissu għal ġimgħatejn shaħ fuq ix-xatt ħdejn l-Exiles ma ġietx milqugħa mill-kunsill.
- 5.32 Il-kunsill aċċetta t-talba tas-sur *ACB Stenning* għan-nom tad-*Dunkirk Association* sabiex titqiegħed plakka simili bħal dawk eżistenti ħdejn il-monument tal-gwerra, x-Xatt liema attività' se ssir fis-sena 2008.

6.0 MISTOQSIJET MILL-KUNSILLIERA

- 6.1 Il-kunsillier J Galea ppropona li jsir poġġamann li jagħti mill-*carpark* għal *Exiles waterpolo club* u ieħor ħdejn *Peppi's Kiosk* li jagħti għax-xatt. Kien hemm qbil unanimu dwar dan.
- 6.2 Il-kunsillier J Galea ppropona li tintbgħat ittra lill-kummissarju tal-pulizija sabiex fis-sajf jibda jkun hemm il-pulizija pajzana x-xatt. Kien hemm qbil unanimu dwar dan.
- 6.3 Il-kunsillier J Galea talab li jsiru tabelli sabiex ma jithalliex il-faħam fuq il-blat. Saret diskussjoni u ġie deċiż li l-kunsill għandu jibda l-proċess sabiex isiru *Byelaws* fuq BBQ li jsiru fuq ix-xatt u li l-permess ikun ta' Lm 2 (€ 4.65) għal kull applikazzjoni. Kien hemm qbil unanimu dwar dan.
- 6.4 Il-kunsillier J Galea talab li ssir lista ta' attivitajiet li se jsiru matul is-sajf u dawn jġu nkluzi fin-*noticeboards* tal-kunsill u anke fil-*website*.
- 6.5 Il-kunsillier J Galea rrefera għal proposta ta' *Xmas village* x-xatt u qal li qed jgħaddi din il-proposta issa sabiex ma jkunx tard wisq. Il-kunsillier J Galea qal li trid issir il-konsultazzjoni neċessarja mal-GRTU kif ukoll



mal-Ministeru konċernat. Il-kunsillier J Galea qal li din l-attività tista ssir mill-kunsill jew inkella l-kunsill jista jdaħħal xi terza persuna biex jikkordina l-proġett. Il-kunsillier J Galea gie nkarigat sabiex jibda l-proċess u jikseb iktar informazzjoni.

- 6.6 Il-kunsillier L Vella tkellem dwar triq il-Kbira u s-sindku għamlet riferenza għall-ittra tal-perit. Gie deciz li għandha tintbgħat ittra lill-ADT bir-rapport tal-perit sabiex nissalvagwardjaw l-interessi tal-kunsill.
- 6.7 Rigward l-erba *tenders* ippreparati mill-perit tal-kunsill rigward infrastruttura, s-segretarju eżekuttiv qal li kien analizzhom u għamel xi ftit emendi gie deciz li għandna nistennew lill-kunsillier M Debono jagħmel l-analizi tagħhom u mbagħad jinħarġu s-sejħiet għall-offerti.
- 6.8 Is-segretarju eżekuttiv gie maħtur bħala l-editur tal-magazin fil-bord editorjali u gie deciz li l-avukat tal-kunsill għandu jigi kkonsultat kull meta jkun hemm il-ħtieġa.

Il-laqqgħa spiċċat fit-8.50 pm. Laqqgħa oħra giet imsejha nhar l-Erbgħa 20 ta' Ġunju, 2007.



Josef Grech
Segretarju Eżekuttiv



Marina Arrigo
Sindku